



26 جون، 2020

### اہم نکات

لائن آف کنٹرول کے گرد بسنے والے تمام خاندانوں کیلئے احساس ایمرجنسی کیش اور احساس کفالت پر مشتمل خصوصی احساس پیکیج کا اعلان

- وزیر اعظم عمران خان نے مظفر آباد کے دورے کے دوران لائن آف کنٹرول کے قریب مکین خاندانوں کیلئے خصوصی احساس پیکیج کا اجرا کیا۔
- یہ پاکستان کی تاریخ میں پہلا موقع ہے کہ حکومت نے کسی علاقے کے سارے خاندانوں کیلئے غیر مشروط امدادی پیکیج کا اعلان کیا ہے۔
- لائن آف کنٹرول کے قریب سارے 219 دیہاتوں میں مقیم 138,275 گھرانوں کو احساس کیش پروگرام میں شامل کیا گیا ہے۔ ان تمام گھرانوں کو بغیر کسی تخصیص کے وفاقی کابینہ کی منظوری سے احساس پروگرام کا حصہ بنایا گیا ہے۔ ان گھرانوں کیلئے خصوصی پیکیج میں وفاقی حکومت نے 3 ارب روپے مختص کر رکھے ہیں۔
- لائن آف کنٹرول کے قرب و جوار میں بسنے والے تمام خاندانوں کو وزیر اعظم کی خصوصی ہدایات پر احساس کفالت پروگرام میں شامل کر لیا جائے گا اور ان کو ماہانہ 2000 روپے ادائیگی کی جائے گی۔ اس کے علاوہ ان گھرانوں کی خواتین کو 12,000 روپے احساس ایمرجنسی کیش بھی دیا جائے گا۔
- جن خاندانوں کی خواتین کے پاس شناختی کارڈ موجود ہیں انکو احساس کیش کی ادائیگیاں فوری طور پر شروع ہو جائیں گی اور جن خواتین کے شناختی کارڈ ابھی بننے ہیں انکے لیئے لائن آف کنٹرول کے اردگرد کے علاقوں میں 17 احساس رجسٹریشن مراکز قائم کیئے جا رہے ہیں تاکہ وہ جلد از جلد احساس کیش سے مستفید ہو سکیں۔